

22938- ایک شخص نے بیوی سے رمضان میں روزے کی حالت میں بغیر انزال کیے جماع کر لیا

سوال

ایک شخص نے رمضان کے اندر روزے کی حالت میں بیوی سے بغیر انزال کیے جماع کر لیا تو اس کا حکم کیا ہے، اور اگر بیوی اس سے جاہل تھی تو اس پر کیا ہوگا؟

پسندیدہ جواب

رمضان میں روزے کی حالت سے بیوی کے ساتھ جماع کرنے پر کفارہ مغلظہ ہوگا جو کہ ایک غلام آزاد کرنا اگر اس کی استطاعت نہ ہو تو دو ماہ کے مسلسل روزے رکھنا ہے اور اگر اس کی بھی طاقت نہ ہو تو پھر ساٹھ مسکینوں کو کھانا کھلانا ہوگا، اور اس کے ساتھ روزے کی قضاء بھی ہوگی۔

اور اگر عورت رضامندی سے یہ کام کرے تو اس پر بھی یہی کفارہ ہوگا اور قضاء بھی کرنے پڑے گی، لیکن اگر وہ دونوں مسافر ہوں تو ان پر کوئی گناہ نہیں اور نہ ہی کفارہ ہے اور اس دن کھانے پینے سے رکنا بھی نہیں ہوگا بلکہ صرف اس دن کی قضاء ہوگی کیونکہ ان پر روزہ رکھنا لازم نہیں تھا۔

اور اسی طرح جو کوئی کسی ضرورت کی بنا پر روزہ افطار کر لے مثلاً کسی معصوم بچے کو ہلاک ہونے سے بچانے، تو اگر اس دن جس میں اس نے کسی ضرورت کی بنا پر روزہ افطار کیا تھا میں جماع کر لیا تو اس پر کچھ بھی نہیں کیونکہ اس نے واجبی روزے کی حرمت پامال نہیں کی۔

جس شخص پر روزہ لازم ہو اور وہ اپنے ملک میں مقیم ہو تو جماع کر لینے کی بنا پر اس پر پانچ اشیاء مرتب ہوتی ہیں :

1- گناہ و معصیت ۔

2- روزہ فاسد ہو جاتا ہے ۔

3- دن کا بقیہ حصہ کچھ نہ کھانا پینا ۔

4- قضاء میں روزہ رکھنا واجب ہے ۔

5- کفارہ واجب ہو جاتا ہے ۔

کفارہ واجب ہونے کی دلیل ابوہریرہ رضی اللہ تعالیٰ عنہ کی حدیث میں پائی جاتی ہے جس میں اس شخص کا بیان ہے جس نے اپنی بیوی سے رمضان میں دن کے وقت بیوی سے روزے کی حالت میں جماع کر لیا تھا، تو یہ شخص کفارہ ادا کرنے میں روزے رکھنے اور کھانا کھلانے کی طاقت نہیں رکھتا تھا جس کی بنا پر اس سے کفارہ سا قہ ہوا۔

کیونکہ اللہ تعالیٰ کسی کو بھی اس کی طاقت سے زیادہ مکلف نہیں کرتا، اور عاجز ہونے کی صورت میں وہ واجب نہیں ہوتی، جماع میں انزال ہونے یا نہ ہونے میں کوئی فرق نہیں جب جماع ہو گیا تو حرمت پامال کر دی گئی، لیکن اگر جماع کے بغیر ہی انزال ہو جائے تو اس میں کفارہ نہیں ہے بلکہ اس میں گناہ اور قضاء اور اس دن کھانے پینے سے گریز کرنا واجب ہے ۔